

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అశీతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

అశీతితమోఽ ధ్యాయః

విదుర ఉవాచ

వస్త్రేణ సంవృత్య ముఖం కుంతీపుత్రో యుధిష్ఠిరః ।
బాహూ విశాలౌ సంపశ్యన్ భీమో గచ్ఛతి పాండవః ॥ 80-4 ॥

సికతా వపన్ సవ్యసాచీ రాజానమనుగచ్ఛతి ।
మాద్రీపుత్రస్సహదేవః ముఖమాలిప్య గచ్ఛతి ॥ 80-5 ॥

పాంసూపలిప్తసర్వాంగః నకులశ్చిత్తవిహ్వలః ।
దర్శనీయతమో లోకే రాజానమనుగచ్ఛతి ॥ 80-6 ॥

కృష్ణా తు కేశైః ప్రచ్ఛాద్య ముఖమాయతలోచనా ।
దర్శనీయా ప్రరుదతీ రాజానమనుగచ్ఛతి ॥ 80-7 ॥

ధౌమ్యో రౌద్రాణి సామాని యామ్యాని చ విశాంసతే ।
గాయన్ గచ్ఛతి మార్గేషు కుశానాదాయ పాణినా ॥ 80-8 ॥

ధృతరాష్ట్ర ఉవాచ

వివిధానీహ రూపాణి కృత్వా గచ్ఛంతి పాండవాః ।
తన్మమాచక్ష్య విదుర కస్మాదేవం వ్రజంతి తే ॥ 80-9 ॥

విదుర ఉవాచ

నికృతస్యాపి తే పుత్రైః హృతే రాజ్యే ధనేషు చ ।
న ధర్మాచ్ఛలతే బుద్ధిః ధర్మరాజస్య ధీమతః ॥ 80-10 ॥

యోఽ సౌ రాజా ఘృణీ నిత్యం ధార్తరాష్ట్రేషు భారత ।
నికృత్యా భ్రంశితః క్రోధాత్ నోన్మీలయతి లోచనే ॥ 80-11 ॥

నాహం జనం నిర్దహేయం దృష్ట్వా ఘోరేణ చక్షుషా ।
స పిధాయ ముఖం రాజా తస్మాద్గచ్ఛతి పాండవః ॥ 80-12 ॥

యథా చ భీమో వ్రజతి తన్నే నిగదతశ్రుణు ।
బాహ్ల్యార్భవే నాస్తి సమః మమేతి భరతర్షభ ॥ 80-13 ॥

బాహు విశాలౌ కృత్వాఽసౌ తేన భీమోఽపి గచ్ఛతి ।

బాహు విదర్భయన్ రాజన్ బాహుద్రవిణదర్పితః ॥ 80-14 ॥

చిక్రీర్షన్ కర్మ శత్రుభ్యః బాహుద్రవ్యానురూపతః ।

ప్రదిశన్ శరసంపాతాన్ కుంతీపుత్రోఽర్జునస్తదా ॥ 80-15 ॥

సికతా వపన్ సవ్యసాచీ రాజానమనుగచ్ఛతి ।

అసక్తాస్పికతాస్తస్య యథా సంప్రతి భారత ।

అసక్తం శరవర్షాణి తథా మోక్ష్యతి శత్రుషు ॥ 80-16 ॥

న మే కశ్చిద్విజానీయాత్ ముఖమద్యేతి భారత ।

ముఖమాలిప్య తేనాసౌ సహదేవోఽపి గచ్ఛతి ॥ 80-17 ॥

నాహం మనాంస్యాదదేయం మార్గే స్త్రీణామితి ప్రభో ।

పాంసూపలిప్తసర్వాంగః నకులస్తేన గచ్ఛతి ॥ 80-18 ॥

ఏకవస్త్రా ప్రరుదతి ముక్తకేశీ రజస్వలా ।

శోణితేనాక్తవసనా ద్రౌపదీ వాక్యమబ్రవీత్ ॥ 80-19 ॥

యత్యుతేఽహమిదం ప్రాప్తా తేషాం వర్షే చతుర్దశే ।

హతపత్యో హతసుతా హతబంధుజనప్రియాః ॥ 80-20 ॥

బహుశోణితదిగ్ధాంగ్యః ముక్తకేశ్యో రజస్వలాః ।

ఏవం కృతోదకా భార్యాః ప్రవేక్ష్యంతి గజాహ్వాయమ్ ॥ 80-21 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

అశీతితమాధ్యాయే అష్టాదశశ్లోకాః



సూభాషితమ్

సింహశ్శిశురపి నిపతతి మదమలినకపోలభిత్తిషు గజేషు ।

ప్రకృతిరియం సత్త్వవతాం న ఖలు వయస్తేజసాం హేతుః ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

